

Il-Beata Swor Maria Tereza

ta' Ġesù Venerabbi

It-Twelid u Żgħożija

Maria Scrilli twieldet fil-15 ta' Mejju 1825 f'Montevarchi, Arezzo, l-Italja. Hija kienet it-tieni wild ta' din il-familja influenti. It-tnejn kienu bniet. Il-ġenituri tagħha xtaqu li jkollhom tifel, biex ikollhom eredi u dan id-dizzappunt sarraf f'nuqas ta' affezzjoni lejn Maria minn naħa ta' ommha li Maria ħasset ħafna.

Meta kienet żgħażuġha Maria mardet b'marda sejra li minħabba f'hekk baqgħet kwazi sentejn fis-sodda. Hija fieqet b'mod mirakuluż bl-interċessjoni tal-qaddis martri Fiorenzo. Matul il-konvalescenza twila tagħha, hi realizzati l-Mulej kien qiegħed isejhilha għall-ħajja konsagrata.



Għalhekk hija ddeċidiet li tidhol fil-Kunvent tas-Sorijiet Karmelitani ta' Santa Marija Madalena de Pazzi ġewwa Firenze. Il-ġenituri opponew bil-qawwa din id-deċiżjoni ta' Maria. Wara biss xahrejn hija reġgħet lura d-dar. Matul iż-żmien li għaddiet fil-kunvent hija ħasset b'ċertezza li Alla kien sejhilha biex tagħmel xi ħaġa aktar.

Wara li ħarġet mill-kunvent Maria baqgħet ukoll titlob u tara xi jrid minnha Alla. F'dan iż-żmien hija fetħet skola żgħira fid-dar u iddedikat lilha nfisha għall-edukazzjoni tat-tfaljiet. Hija providiet edukazzjoni morali, ċivili u reliġjuża u f'dan it-tagħlim hija kienet tinkludi l-biża' qaddis ta' Alla u l-imħabba bħala virtù. Bosta xebbiet żgħażaġħ ingħaqdu magħha. L-ispirtu ta' saġrificċju li kellhom dawn ix-xebbiet flimkien ma Marija gibdu l-ammirazzjoni tal-Kap responsabli mill-edukazzjoni f'Firenze. Huwa għażilhom biex jieħdu ħsieb l-"Scuole Normali Leopoldine".

L-Esperjenza Karmelitana

Bil-mod Maria bdiet tifhem li għandha twaqqaf grupp ta' reliġjużi li l-kariżma tagħhom prinċipali tkun biex jedukaw lit-tfal minn eta' żgħira sa żgħażaġħ.

Fil-15 ta' Ottubru 1854, wara li gabet l-approvazzjoni tal-Isqof u Duka Lepoldu II, id-Duka ta' Toscana, Maria u tlett sħaba ħadu l-abitu Karmelitan u Maria waqqfet l-

komunità magħrufa illum bħala l-Istitut tal-Madonna tal-Karmnu. Hija ħadet l-isem ta' Marija Tereza ta' Ġesù Venerabili.

Dawn is-sorijiet kienu jagħtu xhieda tal-imħabba ta' Alla li kellhom bil-mod kif kienu jwasslu l-edukazzjoni lit-tfal. L-ammont tal-istudenti li xtaqu jattendu l-iskola tagħhom żdied malajr. Fir-rebbiegħa tal-1856 fuq talba tal-Kunsill Lokali ta' Foiano, Suor Maria Tereza bgħatet numru ta' sorijiet biex imexxu l-iskola tal-bniet. Ix-xogħol tagħhom kien apprezzat ħafna minn kulhadd, tfal, ġenituri u awtoritajiet.

Sfortunatament it-taqlib politiku ta' dak iż-żmien, l-antiklerikiżmu u l-mažunerija kienu mifruxa ħafna u dehru li kienu ser jwaqqfu dawn l-iskejjel li kienu għadhom kif bdew. Il-mexxeja politiċi ta' Montevarchi kienu kontra l-prezenza tal-Karmelitani u għalhekk ikkonfiskawhom l-iskola permezz ta' liġi li kienu għaddew fl-1859. Huma ordnawhom ukoll biex ma jilbsux il-lisba ta' soru.

Imma s-sorijiet ma qatgħux qalbhom u ma ċedewx. Il-fundatrici fetħet kunvent u skola privata f'Montevarchi. Minħabba li din id-dar il-ġdida kienet żgħira u biex jiġu evitati aktar diffikultajiet, xi wħud mis-sorijiet u Swor Maria Tereza marru jgħixu fid-dar tal-familja tagħha.

Fl-1862 iċ-ċittadini kienu mcaħħda milli jaqilgħu l-għixien tagħhom, aħseb u ara li r-religjużi jmexxu skola. Għalhekk is-sorijiet kellhom jgħalqu l-iskola tagħhom u jmorru lura fid-djar tal-familji tagħhom.

Meta Kollox Deher li Spiċċa

Fl-1878, Swor Maria Tereza marret Firenze. Bl-approvazzjoni tal-Arcisqof tal-post hija reggħet għaqdet il-komunità tagħha. Hija fetħet skola li fiha jitgħallmu u jgħixu tfal f'qar bniet. Dan għen biex is-socjetà f'Firenze tkun mogħnija b'ħafna nisa żgħażaġh ta' principji sodi. Wara ħafna sfortuni kollox deher li kien miexi għall-aħjar. Imma l-problemi għas-sorijiet ma kienux għaddew.

Forsi minħabba l-ħajja ta' faqar li kienu jgħixu u l-kundizzjonijiet ta' saħħa xejn sbieħ li kienu jgħixu fihom, ħafna mis-sorijiet mietu, inkluża l-fundatrici. Wara ħafna snin ta' tbatija u b'rassenjazzjoni qaddisa, s-saħħa ta' Swor Maria Tereza bdiet tiddgħajjef. Hija mietet fl-14 ta' Novembru fl-1889 fl-eta ta' 64, f'post qrib Firenze.

Għal darb'oħra, kien jidher li qisu spiċċa kollox. Il-Komunità kellha biss żewġ sorijiet, soru novizza waħda u waħda postulanta.

It-Toroq ta' Alla

Waħda mit-tfalijiet li kienet titgħallem u tgħix mas-sorijiet ta' Swor Maria Tereza, Clementina Mosca dehret li kienet ser tkun vokazzjoni promettenti, iżda din iddecidiet u daħlet fil-kunvent tas-sorijiet Dumnikani f'Sodo. Ftit wara l-mewt ta'

Swor Maria Tereza, fl-1 ta' Diċembru 1898 din iddeċidiet li tingħaqad mal-Komunità li waqqfet Swor Maria Tereza. Meta s-Suprejura ta' dak iż-żmien mietet hija laħqet minfloka. Taħt it-tmexxija tagħha din il-Komunità ta' dawn is-sorijiet bdiet tikber u tiffjorixxi.

Fl-1919, djar ġodda infetħu, r-Regola kienet miktuba għall-approvazzjoni u din il-Komunità kellha ħafna vokazzjonijiet. Hija gabet l-approvazzjoni Djoċesana għal din il-Komunità fil-forma ta' "ad experimentum" sakemm fis-27 ta' Frar 1933 gabet l-approvazzjoni tal-Papa.

Matul il-Gwerer Dinjija, is-Sorijiet ntalbu jestendu l-appostolat tagħhom lill-midruba. Aktar tard kienet inkluża l-assistenza lill-prigunieri u l-anzjani.

Illum il-kariżma ta' Swor Maria Tereza għada preżenti fl-Istituti li hawn imferxa madwar id-dinja, l-Italja, l-Istati Uniti, Kanada, il-Polonja, l-Indja, il-Brażil, ir-Repubblika Ċeka u l-Filippini.

Il-Papa Ġwanni Pawlu II iddikjara lil Swor Maria Tereza ta' Ġesù Venerabbli fl-20 ta' Diċembru 2003. Il-Papa Benedittu XVI rrikonoxxa l-miraklu meħtieġ għall-Beatifikazzjoni tagħha fid-19 ta' Diċembru 2005.

It-tifkira ta' Swor Maria Tereza ta' Ġesù Venerabbli issir fit-13 ta' Novembru.

www.fleurdelysparish.com

Find us on 

fleurdelysmalta.parish